

## علامہ اقبال اور خلافتِ عثمانیہ

ڈاکٹر محمد عبدالندیم

انیسویں صدی کا اختتام اور بیسویں صدی کا آغاز مسلم دنیا کے انحطاط کا دور ہے۔ اس عہد میں قریباً تمام مسلم دنیا سیاسی طور پر مغلوب ہو گئی تھی۔ خلافتِ عثمانیہ جو کہ مسلم اتحاد کی علامت اور مسلم تاریخی روایت کا تسلسل تھی اور مسلم دنیا اس کے ساتھ ایک جذباتی وابستگی بھی رکھتی تھی، اپنی آخری سانسیں لے رہی تھی۔ تاریخ کے اس پرآشوب دور کا درد ہر حساس طبیعت میں موجود اور ہر درمند کے کلام سے ظاہر تھا۔ ترکی اگر جنگ کی آگ میں نہ بھی کو دتا تو دنیا جان چکی تھی کہ اس ”مرد بیمار“ میں عظمت و قوت کے اعتبار سے ماضی جیسا دم ختم نہیں ہے۔ وہ ترک جو پانچ سو سال تک اسلامی پرچم تھا مسلم عظمت کا نشان تھے، اب سرا فکنہ ہو چکے تھے۔ عسکری حوالوں کے علاوہ ترکی اپنی فکری اور اعتقادی طاقت بھی کھو چکا تھا۔ جن مغربی قوموں کا سراسر اس نے ان کی سرحدوں کے اندر جا کر کچلا تھا، اب وہی قومیں اس کے خلاف صفات آہو کر سازشوں کے ذریعے نسل کو اس کے فکری سرمائے سے دور کر رہی تھیں۔ ترک ایک جنگجو قوم تھی، صدیوں تک میدان جنگ میں دادِ شجاعت پاتی رہی۔ لیکن ابن خلدون نے اپنی شہر آفاق تصنیف ”مقدمہ ابن خلدون“ میں یہ نظر یہ پیش کیا تھا:

حکومتوں کی بھی افراد کی طرح ایک طبعی عمر ہوتی ہے۔

شاید عثمانی خلافت بھی اپنی طبعی عمر پوری کر چکی تھی۔ مسلمانان عالم کی ترکی سے جذباتی وابستگی اس وجہ سے بھی تھی کہ عثمانی خلافت ان کے دین سے جڑی ہوئی ایک سیاسی روایت تھی۔ اس روایت کا خاتمه سیاست کے دین سے تعلق کا خاتمه سمجھا گیا تھا۔

ترکی کی عملداری میں واقع عیسائی اور تعلیمی اداروں نے عرب نوجوانوں کے اندر عرب قومیت کا جذبہ ابھارا اور انہیں خلافت کے خلاف جذباتی، فکری اور عملی طور پر صفات آرا کر دیا تھا۔ اسی طرح عیسائی اور یہودی خفیہ تنظیموں نے ترک نوجوان نسل کو تواریخی قومیت کے جادو میں بنتلا کر دیا تھا۔ ایسی صورت حال میں اقبال جیسے حساس ذہن کے لیے یہ ممکن نہ تھا کہ وہ مضطرب نہ ہو۔ اقبال اس صورت حال میں ملت اسلامیہ کو اتحاد و

یگانگت کا درس ان الفاظ میں دیتے ہیں:

بستان رنگ و خون کو توڑ کر ملت میں گم ہو جا  
نہ تورانی رہے باقی، نہ ایرانی، نہ افغانی۔  
یہ وہ دور تھا کہ قریب اسارا عالم اسلام اس وقت استبدادی قوتوں کے پیوں میں جکڑا ہوا تھا۔ یہ تصور ذہنوں  
میں بٹھا دیا گیا تھا کہ اسلام کا نہ ریاست و سیاست سے کوئی تعلق ہے، نہ معيشت اس کے دائرے میں آتی ہے  
اور نہ تہذیب و تمدن اس کا موضوع ہے۔ بطور احسان بس نماز، روزے، حج و عمرے کی آزادی تھی۔ گویا اسلام  
اس پچھی کی مانند تھا جس کے پر کاٹ کر اسے اڑنے کے لیے آزاد چھوڑ دیا گیا ہو۔  
علامہ اقبال نے اس خوفزدگی کا تذکرہ کرتے ہوئے کہا تھا:

ملا کو جو ہے ہند میں سجدے کی اجازت  
ناداں یہ سمجھتا ہے کہ اسلام ہے آزاد۔

علامہ محمد اقبال نے اپنی نظموں میں متعدد مقامات پر خلافت اور مسلمانوں کے زوال پر بات کی ہے۔ خضر  
راہ اور جواب خضر کے آخری بند دنیاۓ اسلام سے متعلق ہیں۔ ان اشعار کا خلاصہ یہ ہے کہ مسلمانوں کے تمام  
شاعر اور میراث کو عیسائی دنیا نے اپنا لیا مثلاً انہوں نے روایت پسندی کی جگہ تخلیقی انداز کو پانیا، انہی تقیدی کی  
جگہ اجتہاد سے کام لیا، جس کا نتیجہ یہ ہوا کہ وہ کامیاب ہو گئے اور مسلمان پستی کی عمیق گہرائیوں میں دھنے چلے  
گئے۔

وہ ترک عظیم سلطنت کے مالک تھے، جو بادشاہ تھے وہ پوری دنیا میں رُسوہ ہو گئے تھے، خلافت کا تاج  
ان کے سر سے اُتر چکا تھا۔ اس سانحے کے وقوع میں کچھ لٹو مغرب کی عیاری اور سیاسی چال بازی کا کمال تھا لیکن  
اس کا بڑا سبب مسلمانوں کے ترکِ مذہب اور اسلامی شاعر سے دوری تھی۔

علامہ اقبال مسلمانوں سے کہتے ہیں کہ تمہارے مصائب و آلام کا مد او املت اسلامیہ کے اتحاد و اتفاق  
میں مضمур ہے۔ اگر مسلمان چاہتے ہیں کہ ذات کے انہیروں سے نکل آئیں تو انہیں آپس میں باہمی ربط و ضبط  
پیدا کرنا ہوگا۔

ایک ہوں مسلم حرم کی پاسبانی کے لیے۔

علامہ اقبال امت مسلمہ کے حالات پر ہر دم نظر کھے ہوئے تھے۔ چنانچہ کہتے ہیں کہ میں مسلمانوں اور  
اسلامی ملکوں کی زبوں حالی سے بخوبی و افف ہوں۔ مسلمانوں کی حفاقت کا یہ نتیجہ تکلا کہ مرکش، الجیریا، یتون،  
طرابلس، مصر، شام، فلسطین، عراق اور ہندوستان، سارے اسلامی ممالک عیسائی اقوام کے غلام، بن گئے اور خود  
چجاز کی سر زمین عربوں کی کوتاہ بینی کی بدولت کلیسا کے زیر اثر آگئی۔ ان جذبات کو علامہ اقبال اپنی نظم

”حضر را“ میں یوں بیان کرتے ہیں:

حکمت مغرب سے ملت کی یہ کیفیت ہوئی  
ٹکڑے ٹکرے جس طرح سونے کو کردیتا ہے گاز  
ہو گیا مانند آب ارزاس مسلمان کا لہو  
مضطرب ہے تو کہ تیرا دل نہیں دانائے راز۔  
عالم اسلام کی اس ناگفتہ بہ حالت کے باوجود علامہ محمد اقبال مایوس نہیں ہوتے۔ اپنے مرشد روی کے  
قول کا سہارا لیتے ہوئے کہتے ہیں:

گفت روی ہر بناء کہنہ کا باداں کنند  
می ندانی اول آں بنیاد را ویراں کنند۔  
اقبال نہ صرف یہ کہ زوال کے اسباب کو بیان کرتے ہیں، بلکہ اس کے ساتھ ساتھ دوبارہ اوح ثریا پانے  
کی ترکیب بھی بتاتے ہیں۔ ملت کو جگاتے ہوئے ارشاد فرماتے ہیں کہ اس تباہی کے بعد بھی اگر امت اپنے  
زوال کے اسباب سے آگاہ ہو کر دوبارہ عروج کے لیے کوشش ہو جائے تو یہی نوید صحیح نو ہے:  
ملک ہاتھوں سے گیا ملت کی آنکھیں کھل گئیں  
حق ترا چشمے عطا کردست غافل در نگرے

اقبال نے اپنے اشعار میں سب سے زیادہ جس بات کی تاکید کی ہے، وہ وحدتِ ملی ہے۔ سلطنتِ عثمانیہ  
کے بارے میں کہتے ہیں کہ وہ ٹکڑے ٹکڑے ہو گئی ہے، مسلمان غلام بن گئے ہیں۔ اب اگر مسلمانوں نے غلامی  
سے نجات حاصل کرنی ہے اور ایشیا کے مسلمانوں نے اپنا مقام دوبارہ حاصل کرنا ہے تو انہیں چاہیے کہ وہ آپس  
میں متحد ہو جائیں، اسی میں ان کی سلامتی ہے۔ اسی بات کو اپنے اشعار میں اس طرح بیان کیا ہے:

ربط و ضبط ملت بیضا ہے مشرق کی نجات  
ایشیا والے میں اس نئتے سے اب تک بے خبر۔

علامہ اقبال زوال امت کا سبب باہمی نااتفاقی کو قرار دیتے ہیں۔ علامہ فرماتے ہیں کہ اگر مسلمان اپنی  
نسل کو اپنے دین پر مقدم کریں گے تو وہ رفتہ رفتہ دنیا سے ختم ہوتے چلے جائیں گے اور جو مسلمان رنگ و خون کا  
امتیاز تسلیم کرے گا وہ مٹ جائے گا خواہ وہ ترک ہو، عرب ہو، ایرانی ہو یا افغانی۔ ملت اسلامیہ کو اس طرز عمل پر  
اس طرح خبردار کرتے ہیں:

جو کرے گا امتیازِ رنگ و خون مٹ جائے گا  
ترک خرگاہی ہو یا اعرابی والا گہر

نسل اگر مسلم کی مذہب پر مقدم ہو گئی  
اڑ گیا دنیا سے تو مانندِ خاک رہ گزرے

وحدث ملی ہی کے حصول کے لیے اقبال مسلمانوں کو مشورہ دیتے ہیں کہ وہ علاقائی اور گروہی سیاست سے کنارہ کش ہو کر اسلام کی تبلیغ و اشاعت میں منہمک ہو جائیں۔ جس ملک و دولت کے حصول کے لیے وہ بیتاب ہیں، وہ اسلام کی اشاعت کا ایک ادنیٰ شر ہے۔ اگر مسلمان اپنے حرم و دین کی حفاظت کرنا چاہتے ہیں تو نیل یعنی افریقہ سے لے کر کا شغیر یعنی چین تک انہیں اپنے آپ کے اختلافات کو بھلا کر ایک ہونا پڑے گا اور اسی میں ملتِ اسلامیہ کی نجات ہے۔

پھر سیاست چھوڑ کر داخلِ حصارِ دیس میں ہو  
ملک و دولت ہے فقط حفظ حرم کا اک شر  
ایک ہوں مسلم حرم کی پاسبانی کے لئے  
نیل کے ساحل سے لے کر تا بجاک کاشغرنے

اقبال عثمانی ترکوں کی دینی حیثیت کے مذاح ہیں، جس کا اظہار ان کی نظم "محاصرہ ادرنة" سے ہوتا ہے، ادرنة کا شہر مراد اول کے عہد میں ۱۳۶۱ھ میں فتح ہوا جو بعد میں ان کی حکومت کا صدر مقام بھی رہا۔

اس شہر کے بارے میں لکھتا ہے: E.S.Creasy

Murad-I, the son of Orhan and grandson of Uthman-I captured in 1361, the great city of Adrianople (Edirne), which thereforth became the capital of the Ottoman dominions in Europe, until Constantinople fell before Muhammad-II.<sup>11</sup>

نے اس واقعہ کا پی کتاب میں بیان کیا ہے جس کا خلاصہ یہ ہے:

In the ensuing war, the Ottoman armies met with the most humiliating defeats resulting loss of all European Turkey except three cities Scutari, Janina and Edrine. Ottoman appeals for Great Power intervention. The great powers focused on foretelling a ceasefire and also held a conference to discuss the future of Balkans. This whole procedure consisted of two parts. In first Ottoman and Balkan delegates met to discuss the future of European Turkey. At the second the ambassadors of the Great Powers debated a general settlement on the Balkans. All the while, Edirne, a city that had served as the capital of the empire before the conquest of Constantinople, remained under siege. Besides of all their efforts to relieve the siege of Edirne the city fell on March 26, 1913. Defying the warning of the Great Powers, the Ottoman army marched on Edirne, recapturing the city on July 22.<sup>12</sup>

نظم "محاصرہ ادرنة" میں اقبال نے ترکوں کی سیرت کا ایک روشن پہلو دنیا کے سامنے پیش کیا کہ ترکوں

میں اسلامی احکامات کی اطاعت کا جز بہانی انتہا پڑھا۔ اس کی تفصیل یہ ہے کہ جب باطل پرست بلقانی ریاستیں بلغاریہ، سرویہ، رومانیہ اور یونان ترکی کے خلاف صف آراء ہو گئیں تو ترک مجبور ہو کر ان کے مقابلے کے لئے نکلے۔ جز شکری پاشا، بلغاریہ، سرویہ اور مانٹی نیگر و کی متعدد یورش کا مقابلہ کرنے کے لئے ایڈریانوپل کے محاذ کا سپہ سالار تھا۔ جب ترک افواج دشمن کے حملے کی تاب نہ لاسکیں تو شکری پاشا قلعہ بنڈ ہو گیا اور دشمن نے قلعہ کا محاصرہ کر لیا۔ سپہ سالار نے پانچ ماہ تک بڑی ہمت سے مدافعت کی لیکن مجبور ہو کر فروری ۱۹۱۳ء میں ہتھیار ڈال دیے۔ سامان جنگ آنے کی کوئی امید نہ تھی اور آئین جنگ یعنی مارشل لاء جاری ہو گیا۔ حالات اس قدر خراب ہو گئے کہ ترک افواج کے پاس کھانے کا ذخیرہ ختم ہو گیا۔ ترکی سپہ سالار نے مجبور ہو کر شہر کے باشندوں کے سامان پر قبضہ کر لیا لیکن فقیہہ شہر نے فتویٰ دیا کہ ذمی کامال مسلمانوں کے لشکر پر حرام ہے۔ چنانچہ فوج نے بھوک برداشت کی اور غیر مسلموں کے سامان خور و نوش کو واپس کر دیا۔

ان کی شریعت کی پاسداری کا اظہار کرتے ہوئے علامہ اقبال فرماتے ہیں:

چھوتی نہ تھی یہود و نصاریٰ کا مال فوج

مسلم خدا کے حکم سے مجبور ہو گیا۔<sup>۳۱</sup>

”غرة شوال“ یا ”ہلال عید“ علامہ اقبال کی معرفت کا رانظموں میں سے ایک ہے۔ انہوں نے یہ نظم اس زمانہ میں لکھی تھی جب دنیا نے اسلام خصوصاً ترکی اور ایران پر چاروں طرف سے مصائب کی گھٹائیں چھارہی تھیں۔ علامہ اقبال نے یہ نظم ۱۹۱۲ء کے آغاز میں لکھی تھی اور ۱۹۲۳ء میں ترکوں نے خلافت کی قباقاک کی۔ علامہ اقبال نے بارہ برس پہلے اس واقعہ کا ذکر کیا جو اقبال کی سیاسی بصیرت کی دلیل ہے۔ انہوں نے ترکی کے داخلی حالات کو مطالعہ کر کے یہ پیش گوئی کی تھی جو ۱۹۲۳ء میں پوری ہو گئی۔ یہ نظم اس بات کا اظہار ہے کہ ترکوں کے دور انحطاط کی سلسلہ وار کڑیاں اقبال کے سامنے (۱۹۱۲ء تا ۱۹۲۳ء) تھیں۔ کیونکہ اقوام یورپ کے دماغ میں یہ خیال جا گزیں ہو گیا تھا کہ جب تک سلطان روم کے نام کے ساتھ خلیفۃ المسلمين کا لقب وابستہ ہے، اس کی مرکزی حیثیت ختم نہیں ہو سکتی۔ اس لیے یہ تو میں، ترکی کے خلاف رات دن، ریشمہ دو اینیوں میں مصروف رہتی تھیں۔ انہی دشمنان ملت کے ایما پرے ۱۸۹۷ء میں یونان نے ترکوں کے خلاف اعلان جنگ کر دیا اور جب ترکوں نے اس پر کارروائی کی تو روس، فرانس اور برطانیہ تیونوں نے ترکی کو اٹی میٹم دے دیا کہ یونان خالی کر دو ورنہ ہم سے لڑنے کے لیے تیار ہو جاؤ۔ ۱۹۱۱ء میں اٹلی نے طرابلس پر حملہ کر دیا اور ۱۹۱۲ء میں بلغاریہ نے بھی اعلان جنگ کر دیا۔ اس کے علاوہ ترکوں میں ایک جماعت ایسی پیدا ہو چکی تھی جو یہ چاہتی تھی کہ ترکی، خلافت سے دست بردار ہو جائے۔ غرض کہ ترکی داخلی اور خارجی فتنوں کا شکار ہو گیا۔ ترکوں کی اس زبوب حالی اور ان کی حکومت کے زوال پر اقبال کی کیفیتِ قلمی کا اندازہ ان اشعار سے کیا جا سکتا ہے:

چاک کر دی ترک ناداں نے خلافت کی قبا  
سادگی مسلم کی دیکھ اوروں کی عیاری بھی دیکھ۔<sup>۱۳</sup>  
۱۹۱۱ء کا سال دنیا نے اسلام کے لئے بہت ہی پُر آشوب تھا۔ نہ صرف علامہ محمد اقبال بلکہ دوسرے شعراء  
نے بھی اس پرائیک فشنی کی ہے۔ علامہ شبی اسی ضمن میں کہتے ہیں:

مراکش جا چکا فارس گیا اب دیکھنا یہ ہے  
کہ جیتا ہے یہ ترکی کا مریض سخت جاں کب تک۔<sup>۱۴</sup>

علامہ اقبال زبوں حالی کی شکار اس امت مسلمہ سے بیزار نہیں ہوتے بلکہ قوم کو آنے والے روشن کل کی  
نوید سناتے ہیں جس کا اظہار ان کی نظم "شع اور شاعر" میں بھی کیا گیا ہے:  
شب گریزان ہو گی آخر جلوہ خورشید سے  
یہ چمن معمور ہو گا نغمہ توحید سے۔<sup>۱۵</sup>

علامہ اقبال کو اس بات کا بھی یقین تھا کہ آنے والے وقت میں خلافت کا نظام پھر سے رانج ہو گا۔  
مسلمانوں کو پھر سے عروج حاصل ہو گا۔ اقبال کا یقین تھا کہ مسلمان اپنی عظمت رفتہ پھر سے حاصل کرنے میں  
کامیاب ہو جائیں گے۔ اقبال زوال خلافت عثمانیہ پر ماتم کرنے کے بجائے قوم کو اس کے روشن مستقبل کی  
بنیاد قرار دیتے ہیں۔ اقبال فرماتے ہیں:

اگر عثمانیوں پہ کوہ غم ٹوٹا تو کیا غم ہے  
کہ خون صد ہزار انجمن سے ہوتی ہے سحر پیدا کا۔

علامہ اقبال ترکی کے سیاسی ابتلاء پر سخت رنجیدہ تھے۔ ان کی بعض معمر کہ آرا اور جذباتی نظمیں اسی دور  
کی تحقیق ہیں۔ خصوصاً "شکوہ"، "عقلیہ"، "فاطمہ بنت عبد اللہ"، "محاصرہ ادرنة" اس دور ابتلاء و انتشار کی یادگار  
ہیں۔

ترکی کے بارے میں اقبال کے رد عمل کے دو پہلو تھے۔ ترکی کی تحریک آزادی و استقلال کے وہ بہت  
بڑے حامی رہے اور اسی اعتبار سے تورانی تحریک کے تمام آزادی پسند عناصر اور اتابک کی ان کے دل میں  
بڑی وقعت تھی۔ چنانچہ "طوع اسلام" اقبال کے انہی جذبات کی آئینہ دار نظم ہے جس میں وہ فرماتے ہیں:

عروق مردہ مشرق میں خون زندگی دوڑا  
سمجھ سکتے نہیں اس راز کو سینا و فارابی۔<sup>۱۶</sup>

ایک دوسری جگہ ان کا کہنا ہے:

ربود آں ترک شیرازی دل تبریز و کامل را  
صبا کرتی ہے بوئے گل سے اپنا ہم سفر پیدا ۱۹

علامہ اقبال شروع میں اتنا ترک کے بہت بڑے حامی تھے لیکن ترکی کی آزادی کے بعد جب اس نے خلافت کا نظام ختم کرنے کا اعلان کیا تو اقبال اس سے مایوس ہو گئے۔ اقبال ترکوں کی دینی محیت سے کبھی مایوس نہیں ہوئے جس کا اظہار مسعود عالم ندوی کے نام ان کے خط سے ہوتا ہے:

ترکوں کے متعلق مایوس نہ ہونا چاہیے۔ اس کے ایک خدا پرست جرنیل کے الفاظ میں..... یہ الحاد کی ہوا آئی ہے کچھ دن کے بعد نکل جائے گی۔ جو کچھ ہوا جذبہ وطن پرستی بلکہ قوران پرستی کا نتیجہ تھا۔ اب جو عراق، افغانستان، ایران اور ترکی کے معاهدے کی تجویز ہو رہی ہے اس سے معلوم ہوتا ہے کہ ترکوں نے قوران پرستی کو بھیتیت ایک پالیسی کے ترک کر دیا ہے۔ حالات اس قسم کے ہیں کہ ترک اسلام کو چھوڑ کر کبھی من جیث القوم سر بزنبیں ہو سکتے۔ باقی یہ صحیح ہے کہ ان میں افرنگ زدہ لوگ بکثرت ہیں لیکن کیا عجب ہے کہ آئندہ وس سال میں افرنگ زدگی کے سرچشمے ہی کا خاتمه ہو جائے۔ ۲۰

علامہ اقبال کو ترکوں کی خلافت کے زوال کا افسوس ضرور ہے اور وہ ترکوں کے زوال پر افسردہ ہیں۔ پیام مشرق میں اپنی اضطرابی کیفیت بیان کرتے ہوئے کہتے ہیں:

آل عثمان در شکنخ روزگار  
مشرق و مغرب زخوش لالہ زار ۲۱

علامہ اقبال ترک خلافت کے زوال کی داستان بیان کرنے کے ساتھ ساتھ ان اسباب کا بھی تذکرہ کرتے ہیں جن کی وجہ سے یہ اندوہناک واقعہ وقوع پذیر ہوا۔ اقبال ترکوں کے اس زوال کو مغربی سازش کا نتیجہ قرار دیتے ہوئے کہتے ہیں:

سرگزشت آل عثمان را نگر  
از فریب غربیاں خوئیں جگر ۲۲

علامہ محمد اقبال ترکوں کے زوال اور اس زوال کے اسباب کو بیان کرنے کے بعد بھی پر امید ہیں کہ وہ وقت دونہیں جب عثمانی ملت کا برچم ایک بار بھر سے دوبارہ بلند ہو گا اور ترک اپنی اسی شان و شوکت کے دوبارہ ہقدار ہو جائیں گے جو کہ مغرب کی ریشہ دو ایشور کے باعث سے ان سے کھو گئی ہے۔ اس بات کو علامہ اقبال کے اس شعر سے سمجھا جاسکتا ہے:

درش ملت عثمانیاں دوبارہ بلند  
چہ گویت کہ بہ تیوریاں چہ افتاد است ۲۳

اقبالیات ۲۰، جنوری - جولائی ۲۰۱۹ء

ڈاکٹر محمد عبدالدیم - علامہ اقبال اور خلافتِ عثمانیہ

ارمنگان حجاز میں اقبال نے ایک پوری نظم عثمانی ترکوں کے نام معنوں کی ہے۔ اقبال اس نظم میں ان کی پامردی کی تعریف کرتے ہیں اور مغرب کی عیاری کو سمجھنے پر انہیں خراج عقیدت بھی پیش کرتے ہیں۔ اس ضمن میں یہ شعر ملاحظہ ہو:

خنک مردان کہ سحر او شکستند  
بہ پیان فرنگی دل نبستند<sup>۲۳</sup>  
اسی سلسلے میں پیام مشرق کے ایک شعر میں یوں اظہار کرتے ہیں:  
از ما بگو سلامے آں ترک تندر خو را  
کاش زد از نگاہے یک شہر آرزو را<sup>۲۴</sup>

علامہ محمد اقبال کی شاعری اس بات کی غماز ہے کہ انہوں نے ترکوں کی صرف تعریف ہی نہیں کی بلکہ جہاں جہاں ترکوں کی کوتا ہی ان کے زوال کا سبب بنی، وہاں آپ نے واضح الفاظ میں ان کو مناطب کیا اور ان کی غلطیوں کی نشاندہی کی۔ جاوید نامہ میں ان کے زوال کی وجہ یہ بیان کرتے ہیں کہ ترکوں نے اپنی روایات کو بھلا کر مغرب کی تقلید کی ہے جس کی وجہ سے آج انہیں یہ دن دیکھنے پڑے ہیں:

ترک از خود رفتہ و مست فرنگ  
زہر نوشیں خورده از دست فرنگ<sup>۲۵</sup>

اقبال عظیم ترک را ہمہ سعید حیم پاشا کے بہت بڑے مذاح تھے اور ان کو اپنے وقت کا پیشوامانت تھے۔ سعید حیم پاشا "Religious Reform Party" کے بانی و سربراہ تھے۔ علامہ اقبال اپنی کتاب *The Reconstruction of the Religious Thought in Islam* میں جب اجتہاد پر اپنا نقطہ نظر پیش کرتے ہیں تو وہاں ترکی کا ذکر بھی کرتے ہیں۔ ترکی میں اس وقت دو مشہور فکری تحریکیں موجود تھیں:

۱- قومی پارٹی (Nationalist Party)

۲- مذہبی اصلاحی پارٹی (Party of Religious Reform)

اقبال چونکہ اسلامی فکر کی تخلیق جدید کے حامی تھے، لہذا وہ ان دونوں نظریات کو بیان کرنے کے بعد سعید حیم پاشا کی تعریف اس طرح کرتے ہیں:

سعید حیم پاشا کو ہی خراج عقیدت پیش کرتے ہوئے اقبال کہتے ہیں:

Such are the views of the Grand Vizier of Turkey. You will see that following a line of thought more in tune with the spirit of Islam, he reaches practically the same conclusion as the Nationalist Party, that is to say, the freedom of *Ijtihad* in a light of modern thought and experience.<sup>27</sup>

ترک سالار آں حلیم درو مند  
فکر او مشل مقام بلند  
با چنین مرداں دو رکعت طاعت است  
ورنه آں کارے کہ مزدش جنت است<sup>۲۸</sup>

خلافتِ عثمانیہ کا زوال ایسے دور میں وقوع پذیر ہوا تھا جب دوسرے مسلم ممالک کی حالت بھی غیر ہو چکی۔ اقبال کے خیال میں اکیلے ترک ہی اس انحطاط میں مبتلا نہیں ہوئے تھے بلکہ ایران و عرب پر بھی اس انحطاط کے اثرات نمایاں تھے۔ یہ دور مسلمانوں کے زوال کا عہد تھا۔ ہر طرف مسلمان مظلوم و مغلوب تھے۔ اقبال اس کا نقشہ اس طرح کھینچتے ہیں:

ترک و ایران و عرب مست فرنگ  
ہر کے را در گلوشت فرنگ<sup>۲۹</sup>

اقبال تکوں کے رویے پر سخت مضطرب ہیں، جس کا اظہار ان کے مجموعہ ہائے کلام کے بہت سے اشعار سے نمایاں ہے۔ پیام مشرق میں یہ بے کلی ان الفاظ سے ظاہر ہوتی ہے:

نہال ترک ز برق فرنگ بار آورد  
ظہور مصطفوی را بہانہ بو لہمی است<sup>۳۰</sup>

ارمغان حجاز میں اس اضطراب کا اظہار یوں کرتے ہیں:

چہ خوش زد ترک ملاجہ و سرو دے  
رخ او احرے ، پشمیش کبودے  
بدریا گر گرہ افتاد بہ کارم  
بجز طوفان نمی خواہم کشودے<sup>۳۱</sup>

علامہ محمد اقبال کی تکوں کے ساتھ محبت کا اندازہ اس بات سے لگایا جاسکتا ہے کہ وہ ان کو بار بار یہ باور کرواتے ہیں کہ اگرچنان پر کڑا وقت آن پڑا ہے مگر وہ اپنا کھویا ہوا مقام دوبارہ حاصل کر سکتے ہیں۔ اس مقصد کے لیے وہ تکوں کو ان کی عظمت رفتہ یاد کرتے ہوئے فرماتے ہیں:

بہ ترکاں بستہ در ہا را کشادند  
ہناء مصریاں محکم نہادند  
تو ہم دستے بدماں خودی زن  
کہ بے او ملک و دیں کس را ندادند<sup>۳۲</sup>

یہاں سوال یہ پیدا ہوتا ہے کہ اقبال عثمانی خلافت کی تباہی پر مرثیہ خواجہ بھی ہیں، سعید حلیم پاشا کی عظمت کے معرف بھی ہیں تو خلافت عثمانیہ کے تحفظ کے لیے پاہونے والی تحریک خلافت میں اقبال کا کیا کردار ہے۔ اگر تحریک خلافت کی تاریخ پر نظر ڈالیں تو اقبال کی سرگرمیاں اس میں نظر نہیں آتیں۔ اس کی چند ایک وجوہات ہیں:

۱۔ اقبال عالمی اسلامی خلافت کے لازمی و جب کی بجائے خلافت کے نظریہ ضرورت کے قائل ہیں اور اس سلسلے میں وہ سعید حلیم پاشا کے خیالات کی حمایت کرتے ہیں۔<sup>۳۴</sup>

۲۔ اقبال ابتداء میں تحریک خلافت سے وابستہ ہوئے لیکن پھر اس سے کنارہ کش ہو گئے۔ جس کی درج ذیل وجوہ تھیں:

(الف) اقبال کی نظر میں تحریک خلافت کا قیام ہی ممکن ہے۔<sup>۳۵</sup>

(ب) تحریک خلافت میں مسلم شخص کے تحفظ کے بجائے گاندھی کی شخصیت نمائیاں حیثیت اختیار کر گئی تھی۔<sup>۳۶</sup>

(ج) اقبال کی نظر میں جس طرح تحریک خلافت چلائی جائی تھی یہ مسلم مفاد کی بجائے مسلم دشمنی کی طرف بڑھ رہی تھی اور بالآخر یہ مسلم مفادات کو سیوٹاڑ کرنے پر منع ہو گئی۔<sup>۳۷</sup>  
یہی وہ اسباب ہیں جن کی بنا پر اقبال اس تحریک میں زیادہ متحرک نظر نہیں آتے۔

ترک خلافت کے خاتمے کے بعد مصطفیٰ کمال پاشا ترکی کے پہلے صدر نامزد ہوئے۔ مصطفیٰ کمال پاشا نے زمام اقتدار سنجا لتے ہی بہت ساری اصلاحات کیں۔ ان میں سے کثیر اصلاحات ایسی تھیں جن میں مغربی رنگ و فکر کی آمیزش تھی۔ نیتچاڑتارکی اپنے قدیم تہذیبی ورثے سے محروم ہوتا گیا۔ اقبال جن کے دل میں ترکوں کی محبت کوٹ کوٹ کر بھری ہوئی تھی، وہ اس پر بھلا کیسے خاموش رہ سکتے تھے۔ چنانچہ مصطفیٰ کمال پاشا اور اس کے ساتھیوں کی کچھ فہمی پر افسوس کا اظہار کرتے ہوئے اور باقی مسلم امامہ کو عبرت دلاتے ہوئے کہتے ہیں:

خرد را با دل خود ہمسفر کن  
کیکے بر ملت ترکاں نظر کن  
بہ تقلید فرنگ از خود رمیدند  
میان ملک و دیں ربطے ندیدند<sup>۳۸</sup>

پہلی جگہ عظیم میں ترکوں کو عربوں کی غداری کی بدولت شکست فاش ہوئی۔ چنانچہ ۳ نومبر ۱۹۱۸ء کو انہوں نے غیر مشروط طور پر تھیار ڈال دیے اور انگریز کی ولی تمدن اپوری ہو گئی۔ انگلستان کے وزیر اعظم نے جب جزء ایمانی فتح فلسطین کے سینہ پر تمغہ سجا یا تو اس کی قیح کو ہلال پر صلیب کی قیح قرار دیا اور کہا کہ سلطان

صلاح الدین کے ہاتھوں جو شکست ہمیں ہوئی تھی، اس کا انقام اب ہم نے لیا ہے۔

انگریزوں نے ہندوستانی مسلمان کے ساتھ جو جھوٹے وعدے کیے تھے ان میں ایک یہ بھی تھا کہ خواہ کچھ بھی ہو، ترکی کی سالمیت برقرار رکھی جائے گی یعنی اس کے حصے بخڑے نہیں کیے جائیں گے۔ لیکن جب دشمنانِ اسلام کو اپنے مقاصد میں کامیابی حاصل ہو گئی تو انہوں نے شرافت اور انسانیت ہر چیز کو بالائے طاق رکھ کر ترکی کے خاتمه کا فیصلہ کر لیا اور ۱۹۱۹ء سے اس پر عمل در آمد بھی شروع ہو گیا۔ جب ہندی مسلمانوں نے دیکھا کہ سلطنت ترکی صفحہِ ہستی سے نا بود ہونے والی ہے تو پشاور سے لے کر مدراس تک اور کراچی سے لے کر ڈھا کر تک سارے ہندوستان میں صفحہِ اتم بچھ گئی تھی۔

مسلمانوں نے سارے ملک میں جلسے منعقد کر کے اپنی ناراضی کا اظہار کیا اور ان میں انگریزوں کو ترکوں کی سابقہ "حماقتوں" کا واسطہ دیا مثلاً

۱۔ ۱۸۹۹ء میں سلطنت ترکی نے سلطان ٹیپو کی امداد کرنے کے بجائے سلطنت برطانیہ کی امداد کی تھی اور سلطان شہید کو بھی غلامی قبول کر لینے کا مشورہ دیا تھا۔<sup>۳۸</sup>

۲۔ ۱۸۵۵ء میں کریمیا (روس) کی جنگ میں ترک اور انگریزوں دو شہنشاہی تھے۔<sup>۳۹</sup>

۳۔ ۱۸۵۷ء میں ترکوں نے انگریزوں کو اجازت دی تھی کہ وہ ہندوستانی مسلمانوں کا بسرعت تمام قلع قلع کرنے کے لئے اپنی فوجیں مصر کے راستے سے ہندوستان پہنچاسکتے ہیں۔<sup>۴۰</sup>

دسمبر ۱۹۱۹ء میں امریتر میں خلافت کا نفرنس کا اجلاس منعقد ہوا اور اس میں یہ طے پایا کہ جنوری ۱۹۲۰ء میں انگلستان کو ایک وفرروانہ کیا جائے جو حکومت برطانیہ سے درخواست کرے کہ خلافت کا خاتمه نہ کیا جائے۔ چنانچہ یہ وفد آٹھ مہینے انگلستان رہا لیکن کسی حکومتی رکن نے اس سے ملاقات نہ کی۔ یہ وفد ۲۵ ہزار روپیہ ضائع کرنے کے بعدنا کام و نامردادا پس آیا تھا۔ اقبال نے اس کاوش کو خلافت کی بھیک قرار دیا اور اپنے اضطراب کا اظہار نظم "دریوزہ خلافت" کی صورت میں کیا۔ علامہ اقبال نے پہلے ہی محسوس کر لیا تھا کہ حکومت برطانیہ زوال خلافت کی سب سے زیادہ آرزومند ہے اور اس تمام قتنے کے پیچھے اس کا ہاتھ ہے، وہ بھلا کب ارکان وند کی باتوں پر غور کرے گی، اس لیے انہوں نے یہ بلیغ نظم سپر و قلم کی۔ اس نظم میں اقبال مسلمانوں کے خلافت کے بچاؤ کی بھیک مانگنے پر سخت برہم ہیں اور بار بار اس بات کو دہراتے ہیں کہ حکومت یا سلطنت مانگنے سے نہیں ملتی۔ پھر یہ کہ ایک مسلمان یہ کس طرح گوارا کر سکتا ہے کہ وہ اس طرز کی بھیک میں ملی ہوئی سلطنت کو قبول کرے۔ یہ حکومت جو کہ ظاہر آ تو آزاد نظر آتی ہے اصل میں غلامی کی دلفریب شکل ہے۔ اقبال کے اس اضطراب کی انتہائی کیفیت نظم کے اس آخری شعر سے ہو یاد ہے:

مرا از شکستن چنیں عار ناید  
کہ از دیگران خواستن مومنیائی

اقبال اس وفد کے انگلستان جانے کے حق میں نہیں تھے۔ اس وفد کے ساتھ انگریزوں کے سلوک سے محسوس ہوتا ہے انگریزوں اپنے کرنا چاہتے تھے کہ

(الف) دنیا ب ان کی مرضی کے تابع ہے

(ب) مسلمانوں کا احتجاج ان کے سامنے بے معنی ہے

(ج) مغلوک الحال مسلمانوں کی عزت نفس مزید مجرور کرنا۔ کیونکہ اقوام جب احساس کمتری کا شکار ہو جائیں تو وہ جہد و عمل کی صلاحیتیں کھو گئی ہیں۔

(د) مسلمانان بر صغیر پر واضح کرنا کہ وہ ان کی نظر میں ایک رعایا سے بڑھ کر کچھ نہیں ہیں اور وہ ان سے جیسا چاہیں سلوک کر سکتے ہیں۔

کلام اقبال سے یہ مندرجہ ہوتا ہے کہ اقبال ترکوں کی تاریخ اور ان کے سیاسی نشیب و فراز پر گہری نظر رکھتے تھے۔ وہ ترکوں کی اچھی باتوں اور روایات کے قدر دان اور غلط پالیسیوں کے نقاد تھے۔ اقبال اُہم معاصر ترک راہنماؤں سے واقف اور ان کی فکر سے آگاہ ہیں۔ اقبال کی شاعری میں جہاں ترکوں کی زوال کا ماتم ہے، وہیں ان کی عظمتِ رفتہ کا اظہار اور وشنِ مستقبل کی امید بھی ہے۔ اقبال ترکوں کا ذکر باقی امت کے لیے عبرت و نصیحت کے طور پر بھی کرتے ہیں اور ملتِ بیضا کو مغربی سازشوں سے خبردار کرتے ہیں۔ اقبال کا تحریک خلافت کا حصہ نہ بننے کا سبب خلافتِ کمیٹی کے اپنے اندر ورنی معاملات تھے۔ ایسا نہیں تھا کہ اقبال کو خلافتِ عثمانیہ سے کوئی لگاؤ نہیں تھا۔ گویا کلام اقبال اس زوال پذیری قوم کے حالات کا بہترین عکاس ہے اور اقبال کی دلی کیفیات کا اس میں اظہار بھی ہے۔



## حوالہ جات و حواشی

- ۱- ابن خلدون، عبدالرحمن، علامہ، مترجم: مولانا راغب رحمانی، مقدمہ ابن خلدون، نسخہ اکیڈمی، اردو بازار، کراچی، علامہ اقبال، کلیات اقبال (اردو)، اقبال اکادمی پاکستان، لاہور، ۱۹۹۰ء، ص ۳۰۰۔
  - ۲- علامہ اقبال، کلیات اقبال (اردو)، اقبال اکادمی پاکستان، لاہور، ۱۹۹۰ء، ص ۲۹۱۔
  - ۳- ایضاً، ص ۵۳۸۔
  - ۴- ایضاً، ص ۲۹۵۔
  - ۵- ایضاً، ص ۲۹۲۔
  - ۶- ایضاً۔
  - ۷- ایضاً۔
  - ۸- ایضاً۔
  - ۹- ایضاً، ص ۲۹۵۔
  - ۱۰- ایضاً۔
  - ۱۱- E. S. Creasy, *History of the Ottoman Turks*, S. M. Mir Publishers, Karachi, 1980, Vol.1, p.35.
  - ۱۲- M. Sukru Hanioglu, *A Brief History of the Late Ottoman Empire*, Princeton, University Press, 2008, pp. 171-173.
  - ۱۳- علامہ اقبال، کلیات اقبال (اردو)، ص ۲۳۶۔
  - ۱۴- ایضاً، ص ۲۰۹۔
  - ۱۵- ظہور الحسن موسوی، مجموعہ نظم شبلی اردو مع سوانح عمری، مہتاب پریس، دہلی، ص ۲۷۔
  - ۱۶- علامہ اقبال، کلیات اقبال (اردو)، ص ۲۲۲۔
  - ۱۷- ایضاً، ص ۲۹۸۔
  - ۱۸- ایضاً، ص ۲۹۷۔
  - ۱۹- ایضاً، ص ۲۹۸۔
  - ۲۰- عقیل، میمن الدین، ڈاکٹر، اقبال اور جدید دنیائیں اسلام، کتبہ تعمیر انسانیت، لاہور، ۱۹۸۲ء، ص ۲۳۰۔
  - ۲۱- علامہ اقبال، کلیات اقبال (فارسی)، نقوش پریس، لاہور، ۱۹۹۲ء، ص ۲۰۰۔
  - ۲۲- ایضاً، ص ۷۲۷۔
  - ۲۳- ایضاً، ص ۷۳۵۔
  - ۲۴- ایضاً، ص ۸۲۸۔
  - ۲۵- ایضاً، ص ۲۹۹۔
  - ۲۶- ایضاً، ص ۶۳۹۔
- 27- Allama Muhammad Iqbal, *The Reconstruction of the Religious Thought in Islam*, Oxford University Press, 1934, p.67.

اقبالیات ۲۰۱۹ء۔ جنوری۔ جولائی ۲۰۱۹ء

ڈاکٹر محمد عبدالنیم۔ علامہ اقبال اور خلافتِ عثمانیہ

- ۲۸۔ علامہ اقبال، کلیات اقبال (فارسی)، ص ۵۳۳۔

- ۲۹۔ ایضاً، ص ۵۳۲۔

- ۳۰۔ ایضاً، ص ۳۰۶۔

- ۳۱۔ ایضاً، ص ۸۲۱۔

- ۳۲۔ ایضاً، ص ۸۱۳۔

- ۳۳۔ طفیل احمد شیر وانی، حرف اقبال، المغارا کامپنی، لاہور، ۱۹۷۲ء، ص ۱۵۱۔

- ۳۴۔ اقبال نے اپنے اس استغفاری کے بارے میں نیاز الدین خان کو لکھا:

”... میں نے خلافت کیمیٰ سے استغفاری کیوں دیا ہے۔ وہ لاہور آئیں تو ان کو حالات سے آگاہ کروں جس طرح یہ کیمیٰ قائم کی گئی اور جو کچھ اس کے بعض مبہروں کا مقصود تھا۔ اس کے اعتبار سے تو اس کیمیٰ کا وجود نیزی رائے میں مسلمانوں کے لیے خطرناک تھا۔“ (مکاتیب اقبال بنام محمد نیاز الدین خان، صفحہ ۲۷، بخواہ جاوید اقبال، زندہ رو، شیخ غلام علی ایمڈسنس، لاہور، ۱۹۸۱ء، صفحہ ۲۲۹)

- ۳۵۔ چند ہی دنوں میں مہاتما جی خلافت کے لیڈر اور خلافت کیمیٰ کے رہبرین کے اور مسلمانوں نے مہاتما جی پر وہ اعتبار اور یقین دکھایا کہ دنیادنگ رہ گئی۔

- ۳۶۔ تحریک خلافت کے نتیجے میں تحریک عدم تعاون اور تحریک ترک موالات وجود میں آئی جس سے مسلمانان بر صیغہ مغلوک الحال ہو گئے جبکہ ہندوؤں نے اس میں کسی بھی طرح کے نقصان کی بجائے فوائد ہی سنبھلے۔ گاندھی نے معمولی واقعہ کو بنیاد بنا کر تحریک ختم کرنے کا اعلان کر دیا اور سڑی طرف خود تکوں نے خلافت کے خاتمے کا اعلان کر دیا۔

- ۳۷۔ ایضاً، ص ۲۳۹۔

38- With this object he sent an embassy, which was instructed, after sounding the views of the sublime porte, to repair to France to secure the co-operation, of that Government. But the reception which his envoys met with at Constantinop[le], where Tipu's name had probably never been heard of, so unfavourable that they returned in rage. (Bowing, Lewin B., *Haider Ali and Tipu Sultan*, New Delhi, S. Chand & Co. 1969, p. 137).

39- The war arose from the conflict of great powers in the Near East and was more directly caused by Russian demands to exercise protection over the orthodox subjects of the Ottoman sultan and by a dispute between Russia and France over the privileges of Russian Orthodox and Roman Catholic monks in the holy places in Palestine. Supported by Britain, the Turks took a firm stand against the Russians, who occupied the Danubian principalities on the Russo-Turkish border in July 1853... British and French fleets entered the Black Sea on Jan. 3, 1854 to protect Turkish Transports. (The New Encyclopaedia Britanica, Micropaedia, Vol. III, 15th ed. London, Encyclopaedia Britanica Inc., William Benton Publishers, 1943-1973, pp. 242-243)

40- The march across the Suez Desert, from the lake of St. Pilgrims, near Grand Cairo of Suez, was performed in four days with the greatest ease, marching by night and encamping the day. In June the ships proceeded to India...They made a very quick passage. (Frederick Engles, "Transport of Troops to India" in the New York Tribune, Friday, August 13, 1858).

۳۱۔ علامہ اقبال، کلیات اقبال (اردو)، ص ۲۸۱۔

۳۲۔ ”بات دراصل یقینی کہ حکومت برطانیہ اپنی اغراض کے حصول کی خاطر خلافت و فرکوندن بلوانا چاہتی تھی اور اس مقصد کے لیے آغا خان کو استعمال کر رہی تھی۔“ (جاوید اقبال، زندہ رو، صفحہ ۲۳۶)



